

# የጭለማ ቤት ዳደኞቹ

## ሲሳይ አገና

ልክ የዛሬ አምስት ዓመት በጥቅምት 1999 ዓ.ም ዓለም በቃኝ ጭለማ ቤት የነበሩት የጭለማ ቤት ዳደኞቹ ዛሬ ተመልሰው ጨለማ ቤት ከወደቁ አንድ ወር አስቆጠሩ፤ ለመብት እና ለነጻነት መቆም፣ ለእውነት እና ለፍትህ መሰለፍ፣ እኩልነት እና ዲሞክራሲ መጠየቅ በወንጀል ተመንዝሮ፣ በአሸባሪነት ተፈርጆ ወህኒ ወርደዋል፤ ከሱ የፈጠሩ፣ ሁሉ ነገር የጨበጣ እንደሆነ ከመነሻው ግልጽ የሆነው የሕወሓት መሪዎች ውሸታዎች መሆናቸው ስለሚታወቅ ብቻ አልነበረም፤ ባለፉት ሃያ ዓመታት የፈጠራ ክስ በማቀነባበር፣ አሳፋሪ “ማስረጃ” በመፈብረክ ስለሚታወቁም ብቻ አይደለም፤ ተቃዋሚ ፖለቲከኞችን ለመወንጀል እና ሕዝብንም ለማሸበር ራሳቸው ፈንጂ እያጠመዱ በሀገሪቱ የሽብር ድርጊት መፈጸማቸውን በኢትዮጵያ የአሜሪካ አምባሳደር (ጉዳይ ፈጻሚ) የነበሩት ቪኪ ሀድልስተን ስላረጋገጡ እንዲሁም የሕወሀት የሽብር ታሪክ በግሎባል ቴሌቪዥን ዳታ ቤዝ ላይ ጭምር ስለተመዘገበ ነው። (ቪኪሀድልስተን እ/ኤ/አ አርብ አክቶበር 6/2006 ለአሜሪካ ውጭ ጉዳይ መስሪያ ቤት የላኩትን ህመስ ሴፕቴምበር 1/2011 ዊኪሊክስ ይፋ ያደረገውን ሙሉ መልዕክት በዚህ ጽሁፍ መጨረሻ ገጽ ላይ ሰፍሯል፤ ከምንጩ ለማየት ከፊለጉ ደግሞ በዚህ ሊንክ ያገኙታል <http://www.cablegatesearch.net/cable.php?id=06ADDISABABA2708&q=ethiopia> የሕወሓትን የቀደመ የሽብር ታሪክ ደግሞ በዚህ ሊንክ ያገኙታል፤ <http://www.start.umd.edu/gtd/search/Results.aspx?search=Tigray+peoples+liberation+front+%28TPLF%29&sa.x=49&sa.y=20>

CABLE REFERENCE ID: #06ADDISABABA2708

\*All of them, those in power, and those who want the power, would pamper us, if we agreed to overlook their crookedness by willfully restricting our activities." -- "Refus Global", Paul-Emile Bourdais

Full-text search • Private cart • Browse tags • Overview • History • Media • Crowdsourced Central • Wiki Central • The magic of WikiLeaks: telling it like it is • PFC Bradley Manning, Conscience & Agency • Manning's alleged chat logs diff • WikiLeaks and a Truth Revolution

Reference id	06ADDISABABA2708 aka WikiLeaks id #09095 ?
Subject	ETHIOPIA: RECENT BOMBINGS BLAMED ON OROMOS POSSIBLY THE WORK OF GDE
Origin	Embassy Addis Ababa (Ethiopia)
Cable time	Fri, 6 Oct 2006 08:53 UTC
Classification	SECRET
Source	<a href="http://wikileaks.org/cable/2006/10/06ADDISABABA2708.html">http://wikileaks.org/cable/2006/10/06ADDISABABA2708.html</a>
History	First published on Thu, 1 Sep 2011 23:24 UTC
Extras	? Comments, 1 media item

የሕወሓት ደህንነቶች የፖለቲካ ተቀናቃኞቻቸውን ወንጀለው ለማሰር ሲሉ ኑሮን ለማሸነፍ ደፋ ቀና የሚሉ ንጹሃንን ፈንጂ አጥምደው መግደላቸው ነው። በዊኪሊክስ ሰነድ የተጋለጠው፤ ለምርጫ 1997 በተመሳሳይ ተቃዋሚዎችን ለመወንጀል ፖሊሶችን ጭምር በቦምብ እና በጥይት መግደላቸውን የአጣሪ ኮሚሽኑ ሰብሳቢ አቶ ፍሬሕይወት ሳሙኤል አጋልጠዋል፤ በሃይል

እና በጠለፋ የሪፖርቱን መደምደሚያ ከልሰው ለፓርላማ ባቀረቡት በእነ ዶ/ር መኮንን ዲሳለኝ ሪፖርትም ላይ ሰልፈኞቹ የጦር መሳርያ አለመያዛቸው ተሰምሮበት በፓርላማው ጸድቋል፤ ፖሊሶቹ ደግሞ የተገደሉት በጦር መሳርያ መሆኑ በዚያው ሪፖርት ላይ ተረጋግጧል። “ተራራውን ያንቀጠቀጠው” እንዲሁም ባለፉት 20 ዓመታት ሕዝቡን በርሀብ እና በሽብር የቀጠቀጠው ሕወሓት ማለት ይህ ነው።

**SEARCH RESULTS: 10 INCIDENTS**

SEARCH CRITERIA:

Search Terms: (Tigray peoples liberation front (TPLF))

GTD ID	DATE	COUNTRY	CITY	PERPETRATOR	FATALITIES	INJURED	TARGET TYPE
199008020002	1990-08-02	Ethiopia	Ray Kobo Province	Tigray Peoples Liberation Front (TPLF)	17	0	Religious Figures/Institutions
198802180001	1988-02-18	Ethiopia	Tigre Province	Tigray Peoples Liberation Front (TPLF)	0	0	Private Citizens & Property, NGO
198410190003	1984-10-19	Ethiopia	Lalibela	Tigray Peoples Liberation Front (TPLF)	200	200	Private Citizens & Property
198308030001	1983-08-03	Ethiopia	Jari	Tigray Peoples Liberation Front (TPLF)	0	0	NGO
198304200008	1983-04-20	Ethiopia	Korem	Tigray Peoples Liberation Front (TPLF)	Unknown	Unknown	Other, NGO, NGO
197905020002	1979-05-12	Ethiopia	Workamba village*	Tigray Peoples Liberation Front (TPLF)	100	0	Private Citizens & Property
197905020018	1979-05-02	Ethiopia	Aksum	Tigray Peoples Liberation Front (TPLF)	Unknown	Unknown	Private Citizens & Property
197811000008	1978-11-00	Ethiopia	Unknown	Tigray Peoples Liberation Front (TPLF)	0	0	Business
197607250001	1976-07-25	Ethiopia	Unknown	Tigray Peoples Liberation Front (TPLF)	0	0	Journalists & Media
197605000000	1976-05-00	Ethiopia	Tigre Province	Tigray Peoples Liberation Front (TPLF)	0	0	Private Citizens & Property

አንሰበርም ብለው ለሕዝብ ሙብት እና ነጻነት የቆሙ ወገኖችን ለመወንጀል ሆቴል እና ታክሲ ላይ ፈንጂ እያጠመዱ ንጹሃንን የሚፈጁ ጨካኞች እያንዳንዱን ሰው ለማሰር አንድ ታክሲ ሙሉ ንጹሃንን ከሚያቃጥሉ የጸረ ሽብር ሕጉ እንኳን ስራ ላይ ዋለ የምለው ከውስጥ በመነጨ ስሜት ነው፤ይህ ሕግ ባይኖር ኖሮ አቶ በቀለ ገለታን እና ወጣቱን ፖለቲከኛ አልባና ሌሊሳን አሸባሪ ብሎ ለማሰር ቢያንስ አንድ ታክሲ

በፈንጂ ማጋየታቸው የሚጠበቅ ነበር፤ጋሽ ደቤን (አንጋፋውን አርቲስት ደበበ አሸቱን) ለማሰር አንድ ሆቴል ወይም ሌላ ታክሲ፣እስክንድር እና አንዱዓለምን ለመክሰስ እንዲሁ ተጨማሪ አውሬያዊ ድርጊት ሊፈጽሙ ይችሉ እንደነበር ከጀርባ ታሪካቸው በመነሳት መደምደም ይቻላል። ...ወደ ጨለማ ቤት ጓደኞቼ ልመለስ...

ከአምስት ዓመት በፊት ሆኖም 20 ቀን 1998 ዓ.ም አንዱ ዓለም አራጌና እስክንድር ነጋ ቃሊቲ ወህኒ ቤት ነበሩ፤በዚህ ዕለት ከሰዓት ከቀኑ አስር ሰዓት ገደማ እስክንድር ዞን 5 ከሚባለው ስፍራ ተወሰደ፤አንዱዓለምም ዞን አንድ ከተባለው የእስር ግቢ እቃህን ጠቅልለህ ውጣ የሚል ቀጭን ትዕዛዝ ደረሰው፤እስክንድር እና አንዱ ዓለም በፖሊስ መኪና ተጭነው ወደ ቀድሞው ከርቸሌ እስር ቤት ከተወሰዱ በኋላ ዓለም በቃኝ ጨለማ ቤት ተቆለፈባቸው፤እስቀድሞ ወደ ጨለማ ቤት ተወስዶ የነበረው ሙሉነህ ኢዮኤልም እንደገና ወደ ጨለማው ተመለሰ፤ትንሽ ሲቆዩ እኔም ደበርኩዋቸውና ነሀሴ 12 ቀን 1998 ከቃሊቲ ወስደው የጨለማው ቤት ማህበርተኛ አደረጉኝ፤ጓደኞቼ በሞቀ ወሬ ተቀበሉኝ፤እያወራን እኩለ ሌሊትን ተሻገርን፤ሊነጋ ሲል በእንቅልፍ ተሸነፍኩኝ፤ከእንቅልፌ ነቅቼ ዙሪያውን ሳማትር ግድግዳው በጽሁፍ ተሞልቷል፤ “ከዚህ ሕይወት አንድ ገመድ አይሻልም ወይ ?” የሚለው ሳይደበዝዝ በደማቄ ይታያል፤በብቸኝነት የስቃይ ሕይወት ተማር ገመድ የተመኘውና ገመድም አጥቶ ምኞቱን እዚያ ጭለማ ቤት ትቶ ተራውን ለኛ የለቀቀው ማን እንደሆነ አላወቅንም፤ዘግይቶ በደረሰን መረጃ እዚያ ክፍል ውስጥ የነበሩት ሻለቃ ጸሃዬ ወልደስላሴ ነበሩ፤ሻለቃ ጸሃዬ ወልደስላሴ ሕወሐትን በአፍላው ዘመን በ1968 ተቀላቀሉ፤እስከ ግንቦት 4 ቀን 1994 ከሕወሀት ጋር ቀጠሉ። (መከላከያ ሰራዊቱ ከፖለቲካ ነጻ የሚሆነው ወረቀት ላይ ብቻ መሆኑ ይታወቃል)

ሻለቃ ጸሃዬ በየካቲት ወር 1993 ሕዝባዊ ወያኔ ሀርነት ትግራይ (ሕወሐት) ለሁለት መስንጠቁን ተከትሎ የመከላከያ ሰራዊቱ ከፍተኛ አመራሮች ስብሰባ ላይ የስብሰባውን መሪና

የደህነት ሚኒስትሩን አቶ ከንፈ ገ/መድህን በጥይት ገድለዋል በሚል ታሰሩ ፤ ሻለቃ ጸሀዬ በቅድሚያ በማዕከላዊ ምርመራ ፤ በኋላም በዓለም በቃኝ ፤ በመጨረሻም በቃሊቲ ከ 6 ዓመታት በላይ ጨለማ ቤት አሳልፈዋል፤ እኚህ ሰው ከግንቦት 4 ቀን 1993 እስከተገደሉበት ቀን ድረስ 6 ዓመት ከ2 ወር ከ26 ቀን የታሰሩት ለብቻቸው ነበር፤... ሃምሌ 29 ቀን 1999 ሌሊት የቃሊቲ እስር ቤት ሃላፊዎች ሻለቃ ጸሀዬ መኖሪያ ቤት ድረስ በመሄድ “ሻለቃ ጸሐዬ ስለታመመ መጥተሽ እዬው “ በማለት ባለቤታቸውን ይዘዋቸው ይሄዳሉ፤ ሴትየዋ ዛሬ ወደማያስታውሱት አንድ ግቢ አስገብተው ወደ አንድ ክፍል እያመላከቱ “እዚያ ክፍል ተኝቷል፤ ግቢና አነጋግሪው” ብለው ይመርዋቸዋል፤ ባለቤታቸውን ሻለቃ ጸሀዬን ሊያነጋግሩ የገቡት ወይዘሮ የጠበቃቸው በደም የጨቀየ የባለቤታቸው አስክሬን ነበር፤ ሕወሐት እንዲህም ነው።

ስለጨለማ ቤት ጉዋደኞቹ ሳነሳ የጨለማ ቤቱ ግድግዳ ፊቴ ላይ ተደቅኖ ብዙ ርቀት ወሰደኝ፤ በዘረኝነት እያበዱ ከነቁሻሻው ሕወሐትን የሚደግፉ፤ ሺህ ዘመን እሱ ይግዛን በማለት ለአቶ መለስ ውዳሴ የሚያቀርቡ (በሽርጂኒያ አርሲንግተን የነበረውን ውዳሴ እና ጭፈራ ልብ ይሏል፤ በዚህ ሊንክ ያገኙታል፤ <http://www.youtube.com/watch?v=XW5jvUV2T04>) ሕወሀት እና አቶ መለስ ከዘረኝነታቸው ባሻገር ጭካኔያቸው በርሃ ወርደው በመከራ ውስጥ ባለፉት ላይ ጭምር መሆኑ የሚከሰትላቸው መቼ ይሆን? ወይንስ ሻለቃ ጸሀዬ ዘራቸው ሲቆጠር ሌላ ሆኖ ተገኘ? በሻለቃ ጸሀዬ የተገደሉት የአቶ ከንፈ ገብረመድህን ደም ደመ ከልብ ይሁን እያልኩ አይደለም፤ አቶ ከንፈን የገደለ ሌላውን ኢትዮጵያዊ ከገደለ ወንጀለኛ በተለየ ለምን ሰቆቃ ይፈጸምበታል? ነው ጥያቄው። ገዳይም፤ ሚቸም የታገሉለት ሥርዓት በኢትዮጵያ ምድር ጥላቻ እና ሰቆቃ ያነገሰ፤ ዕኩልነትን የገሰሰ መሆኑ ጸሃይ በወጉ ያገኘው ዕውነታ ቢሆንም፤ ሰብአዊና ሕጋዊ መብታቸው መከበር እንዳለበት አምናለሁ።

በኢህአዴግ የ20 ዓመታት አገዛዝ የሞት ቅጣት የተፈጸመባቸው አስረኞች በተረጋገጠ መረጃ ሁለት ብቻ ሲሆኑ፤ እነርሱም ጄኔራል ሃየሎም አርአያን የገደለው ጀሚል ያሲን እና አቶ ከንፈን የገደሉት ሻለቃ ጸሀዬ ወልደስላሴ ናቸው፤ ሌሎች ሁለት እና ሶስት ሰው ገድለው ሞት የተፈረደባቸው በርካታ ሰዎች በወህኒ ቤት ውስጥ ሲኖሩ፤ አንዳንዶቹ ሞት ፍርድ ከጸናባቸው 17 ዓመታት አልፏቸዋል፤ ሁሉም ሰዎች እኩል ቢሆኑም ሕወሐቶች የበለጠ እኩል ናቸው እና የሆነው ሁሉ መሆን የሚገባው ነበር። በነገራችን ላይ በሌሎቹ ላይ ለምን ሞቱ ተፈጻሚ አልሆነም እያልኩ ሳይሆን፤ የሕወሐት መዝገበ ቃላት ሰው የሚለውን ቃል ሕወሐት በሚል የሚፈታው መሆኑን ለማሳየት ብቻ ነው፤ እርግጥ ነው ሻለቃ ጸሀዬ ለ6 ዓመታት ከሰው ሳይገናኙ የውስጣቸውን በውስጣቸው እንደያዙ መገደላቸው ከግድያው ጀርባ ማን አለ? የሚለውን ጥያቄ በብርቱ ያስነሳል፤ አቶ ከንፈን የተገደሉበትን ስብሰባ ሊመሩ ከመነሻው ፕሮግራም የተያዘላቸው አቶ መለስ ዜናዊ አቶ ከንፈን ልከው ርሳቸው መቅረታቸው የአጋጣሚ ተብሎ እንዳይታለፍ ሻለቃ ጸሀዬ ከሰው ሳይገናኙ 6

አመታት በጨለማ ማሳለፋቸው እንዲሁም የሚሊኒየሙ ይቅርታ በታወጀበት፣የቅንጅት መሪዎች በተፈቱ በ17 ኛው ቀን መገደላቸው አብዝተን እንድንጠረጥር ጠልቀን እንድንመረምር የሚያደርግ ነው።ለህወሀት ቅርብ የሆኑ ሰዎች ሴራ አለ የሚለውን ቢያጣጥሉም።....

አልፎ አልፎ የምጽፋቸውን ጽሁፎች የተመለከተ አንድ ታዛቢ የተለያዩ ርዕሶችን አንድ ላይ አትደርት ለየብቻቸው ጻፋቸው ያለኝ ትዝ ስላለኝ ርዕሴ ሕወሀት እና ሻለቃ ጸሀዬ ከመሆኑ በፊት ልመለስ፤ ...አዎን ሻለቃ ጸሀዬ የነበሩበትን ጨለማ ቤት ዛሬ ተመልሰው ጨለማ ከተጣሉት እስክንድር እና አንዱዓለም እንዲሁም ዛሬ በውጭ ከሚኖረው ሙሉነህ ኢዩኤል ጋር በ1998 ክረምት ተረኩብን፤ከጥቂት ሳምንታት በሁዋላ በ17 የማጭበርበር ወንጀል ተከሶ ከወህኒ ቤት ያመለጠ ወርቁ የተባለ ሰው ሲያዝ ጨለማውን ለሱ ለቀን ለእኛ ቆርቆሮ ቤት ተቀለሰልን፤አንድ የኮንፈረንስ ጠረጴዛ የምታህል ግቢም ታጠረልን፤ዓለም በቃኝ ወህኒ ቤት ያረፈበት ስፍራ ለአፍሪካ ሕብረት አስቀድሞ በመሰጠቱ ሕብረቱ ግንባታውን ሲጀምር በህዳር ወር 1999 ከጠባቡ ወህኒ ቤት ወደቃሊቲ ተጭነን ከሌሎች አባሪዎቻችን ጋር ተቀላቀልን፤ከወራት በኋላ ሁላችንም ወደ ሰፊው እስር ቤት ተለቀቅን፤በተፈታን በአምስተኛው ዓመት እስክንድር እና አንዱአለም አሸባሪ የሚል ስም ወጥቶላቸው እንደገና ወደ ጨለማ ቤት ተመለሱ፤ከነርሱ ጥቂት ቀናት ቀደም ብሎ ታዋቂው የቲያትር ባለሙያ እና ፖለቲከኛ አርቲስት ደበበ እሸቱ በ70 ዓመቱ በአሸባሪነት ታሰረ።

ጋሽ ደበበ እንዲሁም በህዳር 1999 በአፍሪካ ሕብረት ሳቢያ ከጠባቡዋ እስር ቤት የወጡት አንዱዓለም እና እስክንድር ሁሉም ኢትዮጵያዊ ወደ ሚኖርበት የቁም እስር የተሸጋገሩት ወይንም ከቃሊቲ የወጡት ሽምግልና እና ይቅርታ የሚል ኮተት ቢንጠለጠልለትም እውነታው እና በዊክሊክስ ሰነድ በዲፕሎማሲያዊ ቃና እንደተረጋገጠውም በአሜሪካ መንግስት ግፊት ነበር፤እንዲያውም እስክንድር ከሁለት ወራት ቀደም ብሎ በነጻ የተለቀቀ ቢሆንም፣የመንግስት መገናኛ ብዙሃን በተያዘ እለት ምሽት በይቅርታ ነው የወጣው በማለት ዘግባለን፤ሁሉ ነገር በደመነፍስ ስለሆነ የእስክንድር እና አንዱዓለምን እንዲሁም የጋሽ ደበበን፣የአቶ በቀለ ገለታን፣የአቶ አልባና ሌሊሳን፣የነክንፈሚካል ደበበን ወዘተ አሸባሪነት የሚያስረዳ በቶን የሚቆጠር መረጃ እንዳላቸው ሰሞኑን አቶ መለስ የዓመቱን ዕቅድ ለፓርላማ ሲያቀርቡ እንሰማለን፤ለመዋዕላ ሕጻናት የማይመጥን የመከነው ሽብር ወይንም ሌላ ስም የሚሰጡት ቲያትር በኢትዮጵያ ቴሌቪዥን እናያለን።...አርቲስት ደበበ እሸቱ፣አንዱዓለም እና እስክንድር ከግንቦት 7 የተቀበሉት መመሪያ እና ለአሜሪካ ወይንም ለእንግሊዝ መንግስት፣ምናልባትም ለኤርትራ የሰለላ ተግባር ሲያከናውኑ እንደነበር የሚያስረዳ በጌታቸው አሰፋ ወይንም በኢሳይያስ ወልደጊዮርጊስ የተደረሰ በኢትዮጵያ ቴሌቪዥን ጋዜጠኞች የሚተረክ ፎርጀሪ እና ቀሽም ዶክመንተሪ በነጻ ያሳዩናል፤ለተመልካቹ ሳይከፍሉ ለማለት ነው።

የኢትዮጵያ ቴሌቪዥንን አዘውትሮ ማየት አይኪው ዝቅ ያደርጋል ይል ነበር እስክንድር። በርግጥም ሆኖ በርሃብ እየጮኸ፣ ሕሊና በኢትዮጵያ ቴሌቪዥን እየተራቆተ ደስታ እንደራቀን ስቃይ የሚቀጥለው እስከመቼ ይሆን? በርግጥ ደልቷቸው የሚስቁ፣ ባርነት ተመችቷቸው የሚገለፍጡም አልታጡም፤ መቼም በባርነት ስር ሆኖ የሚደሰት አዕምሮው ማፍሰስ የጀመረ እንጂ ሙሉ ጤነኛ ተብሎ ሊወሰድ አይችልም፤ ሳቅ ሲነሳ ከዓመት በፊት የነበረው የእስክንድር የሳቅ ምኞት ታወሰኝ፤ በሌ መንገድ ዓለም ሕንጻ ከሚገኘው ላፓሬዚያን ካፌ በረንዳ ላይ ቁጭ ብለን ማኪያቶ እንጠጣለን፤ ያው እንደ ሁሌው ፖለቲካውን ስንሰልቅ ከአጠገባችን ያሉት ጎረምሶች በሳቅ ያውካካሉ፤ አንዳንዶቹ ከምር በሳቅ እየፈረሱ ነበር፤ ጨዋታቸው የደራ ነውና ትኩረታችንን ስበዋል፤ “እኛ መቼ ነው የምንሰቀው?” በሚል እስክንድር ለወረወረው ሃሳብ በወቅቱ ምላሽ አልነበረኝም፤ ግን አንዳንዴ ሳስበው የሚታኘክ በሌለበት፣ ደስታ በጠፋበት ጥርስ ራሱ በኢትዮጵያ ምን ያደርጋል? ...

ሳቅ እየናፈቀው ጨለማ ቤት የሚንከራተተው እስክንድር ነጋ የወርቅ ማንኪያ



እስክንድር የኢትዮጵያ ነጻ ጋዜጠኞች ማህበር (ኢነጋማ) ቢሮ መጋቢት 1997 ዓ.ም

ጎርሰው ከተወለዱ የሃብታም ልጆች አንዱ ነው፤ የመጀመሪያ ደረጃ ትምህርቱን የጀመረው ዛሬ የአቶ መለስ ልጆች በሚማሩበት እንግሊዝ ስኩል ሲሆን፣ የሁለተኛ ደረጃ እና ከፍተኛ ትምህርቱን የተከታተለው በዩ.ኤስ አሜሪካ ነበር፤ በዚህ ሂደት ያለፉ ሰዎች (ያ ትውልድን አይጨምርም) በአብዛኛው ከሀገራቸው ጋር ያላቸው ግኑኝነት የላላ እንደሆነ በስፋት ሲታመን፣ እንደ ኢትዮጵያ ባለው የፖለቲካ ውጥንቅጥ ውስጥ መግባት በእነሱ ዓይን የጤንነት ምልክት ተደርጎ የሚታይ አይደለም፤ የኢትዮ ኤርትራ ጦርነት ሲፈነዳ የቦሌ ልጆች “እኛ ምን አገባን የጨርቆስ የፈረንሳይ እና የሽሮምቶ ልጆች ይቸገሩበት” አሉ ተብሎ እንደተቀለደው ወደ እስር ቤት መወርወር እና መከራ መቀበል እንደኛ የኔታጋ ፊደል

ቆጥረው አምሃ ደስታ እና መሰል የመንግስት ት/ቤት ለተማሩ እንጂ በርግጥም በእንግሊዝ ስኩል ላለፉ ከባድ ቢሆንም፣ እስክንድር በአቶ መለስ የ20 ዓመታት አገዛዝ ለ8ኛ ግዜ እስር ቤት ገብቷል፤ ጨለማ ቤትም ተጥሏል።

በጥቅምት 1985 የፕሬስ ነጻነት መታወጁን ተከትሎ ከአሜሪካ ወደ ኢትዮጵያ በመጓዝ ኢትዮጲስ ጋዜጣን በማቋቋም ከሚቹ ታዋቂ ጋዜጠኛ ተፈራ አስማረ ጋር በነጻ ፕሬስ ውስጥ የሚታይ ደማቅ አሻራ አሳርፏል፤ በመቀጠል ሀበሻ የእንግሊዘኛ ጋዜጣ፣ በሓላም ምኒሊክን ጨምሮ ሶስት

ጋዜጦችን በማቋቋም እስከ ጥቅምት 1998 ሲሰራ ቆይቷል፤ምርጫ 97ትን ተከትሎ በህዳር 1998 ለ 7ኛ ግዜ ወደ እስር ቤት ተወሰደ፤አሁን ለ8ኛ ግዜ። በዚህ ሂደት በተለይም በ1988ቱ እስራት ወቅት ባዶ ክፍል ቀዝቃዛ ወለል ላይ እንዲተኛ በማድረግ እንዲሁም በተፈጸመበት ድብደባ በእጁ ላይ ውልቃት ደርሶበታል፤አሁንም የችግሩ ሰለባ እንደሆነ ቀጥሏል።በ1998 እስክንድርን ለማሰር ስሙ በጋዜጣ አዘጋጅነት ስላልሰፈረ እንዲሁም በባለቤትነትም እንዳይጠይቁት ምንም ቀዳዳ ሲያጡ ጨርሶ አባል ባልሆነበት የቅንጅት አመራር በማለት ከሰሱት፤አንድ ዓመት ከ6 ወር ታስሮ በነጻ ተለቀቀ፤በጋዜጣ ስራም እንዳይሰማራ በፖለቲካ ውሳኔ ታገደ።

የሕወሐት መሪዎች ያኔም ዛሬም እስክንድር ከየትኛውም የፖለቲካ ድርጅት ጋር ግንኙነት እንደሌለው ያውቃሉ፤አሁን በግንቦት 7 ፈርጀውት በአሸባሪነት ሲከሱትም ከግንቦት 7 ጋር ግንኙነት አለው ብለው በማመን ሳይሆን፤በኢንተርኔት እና በሀገር ቤት አንዳንድ ጋዜጦች ላይ የሚጽፈው ዕውነት ስላንገሸገሻቸው፤ትንተናው ስላባነናቸው ብቻ ነው፤የአሁኑ እስራት የቅንጅት መሪዎች በተፈቱበት ወቅት አቶ መለስ ለሕወሐት ሰዎች ተናገሩ የተባለውን ያስታውሰናል፤በምዕራባውያኑ የተደረገውን ግፊት ተከትሎ የቅንጅት መሪዎችን ለመፍታት እና በፖለቲካው ሂደት እንዲቀጥሉ የሕወሀት አመራር ሲወስን፤የፖለቲካው አካሄድ የማይገባቸው የሕወሀት ጄኔራሎችና ሌሎች ሕወሐቶች አኩርፈው ነበር አሉ፤ አቶ መለስ ለነርሱ የሰጡት ማጽናኛ “**አታሰቡ እግር እስኪያወጡ እንጠብቃቸዋለን፤ሊራመዱ ሲሉ እግራቸውን እንቆርጠዋለን**” የሚል ነበር ፤ከሕወሀት ውጭ ያለውን አንድም በአሸከርነት አሊያም አዋርደው ለመግዛት የተነሱት የህወሀት መሪዎች ሁሉንም ለመስበር ቀና ያለውን መቀንጠስ ያስፈልጋል በሚል የወሰዱት ርምጃ ነው።



የማርቲን ሉተር ኪንግ አድናቂ፤ሰላማዊ ትግል ላይ የቆረበውንና ባለፉት 12 ዓመታት በዚሁ የትግል መስመር ላይ ጸንቶ የቆመውን አንዱዓለም አራጌን በአሸባሪነት መክሰስ፤ከሳሾቹ ደግሞ በዓለማዊና ደረጃ በአሸባሪነት የተመዘገበው የሕወሀት መሪዎች መሆናቸው ጉድ ሳይሰማ መስከረም አይጠባም የሚለውን ብሂል የሚያስታውስ ነው፤አስገራሚው ነገር መንግስት ሆነውም በዚሁ የሽብር ድርጊታቸው መቀጠላቸውን የአሜሪካ ኤምባሲ ሰነዶች ባረጋገጡበት እነ አንዱዓለምን በሽብር መክሰስ የሕወሐት የደመነፍስ ጉዞ አሁንም እየተወለካከፈ መቀጠሉን ከማሳየት ውጭ የሚጨምረው ነገር የለም፤ዛሬ የህወሀትን ውንጀላ የሚያምኑ በዘር ጥብቆ ውስጥ ገብተው ጉድጓድ ውስጥ እንዳለቸው እንቁራሪት ሰማዩ የጠበባቸው የሕወሀት ሰዎች ብቻ ናቸው።

አንዱ ዓለም በ1990 ዎቹ መጀመሪያ በአዲስ ዩኒቨርሲቲ የተማሪዎች ካውንስል አመራር ነበር፤ የፖለቲካ ተሳትፎውንም ከ1992 ጀምሮ በፓርቲ በመታቀፍ ቀጥሏል፤ በኢ.ዴ.ፓ ምክትል ጸሐፊነት፣ በቅንጅት ለዕላይ ምክር ቤት አባልነት አገልግሏል፤ በምርጫ 2002 የፓርቲዎች ክርክር የምርጫውን ሙቀት በመጨመር ብዙዎች ያስታውሱታል፤ በዚያ የፓርቲዎች ክርክር የተናገረው የተቆረጠበት ብቸኛ ተከራካሪም እርሱ ነበር፤ አሁን የኢህአዴግ አጋር ፓርቲ አመራር በመሆን በተገቢው ቦታ ላይ የሚገኘው የኢ.ዴ.ፓው ልዩቱ አያሌውን በተመለከተ የተናገረው እንዲሁም ሬድዋን ሁሴን የተባለ ኢህአዴግን በወደገብነት የተቀላቀለ ግለሰብ ከተቃዋሚነት ወደ ኢህአዴግ ያደረገውን ሽግግር የተቸበት ክፍል ተቆጣጦ ወጥቷል፤ ቃሊቲ እስር ቤትን ከደቡብ አፍሪካው ሮቢን አይላንድ ጋር በማነጻጸር የቃሊቲን ሲኦልነት የገለጸበትም እንዳይተላለፍ ታግዷል፤ ምርጫ 1997ትን ተከትሎ በተወሰደው የእስራት ርምጃ አንዱ አለም እስር ቤት ቤት ብቻ ሳይሆን ጨለማ ቤት ተጥሏል፤ ከጨለማ በተጨማሪ **አደገኛ ቦዘኔ ዞን** በተባለው የእስር ሰፍራ ተወስዶ የታሰረ ብቸኛ የቅንጅት እስረኛ ነበር፤ የቅንጅት መሪዎች የፈረሙበትን የይቅርታ ወረቀት አንፈርምም ብለው ካንገራገሩትም አንዱ አንዱ ዓለም ነው፤... ለፈው እንግልት አልበቃ ብሎ ከሁለት ሕጻናት ልጆቹ ሩሕ እና እጹብ ነጥለው መልሰው ጨለማ ውስጥ ጥለውታል፤ እስከንድርንም እስር ቤት ከተወለደው የ 5 ዓመት ሕጻን ልጁ ናፍቆት ነጥለው ነበር በሰንሰለት አሰረው የወሰዱት።

ሽብር ሲነሳ ዓለም አልቃይዳን እና ቢገላደንን በዋናነት ያስታውሳል፤ ሕወሐት ደግሞ አነግ እና አብነግን ይጠቅሳል፤ አሁን ደግሞ ግንቦት 7 ተጨምሮ በታል፤ እድሜ ለዊክሊክስ እና ለግሎባል ቴረሪዝም ዳታቤዝ በሽፍትነቱም፣ በመንግስትነቱም አሸባሪው ሕወሐት መሆኑን አጋልጠዋል፤ የዊክሊክስ ምስጢራዊ ሰነዶች የህወሐትን መንግስታዊ አሸባሪነት ከማጋለጥ ባሻገር ብዙዎች በአሜሪካ መንግስት ላይ የነበራቸውን ቅሬታም የገፈፈ ሆኖ አልፏል፤ አዲስ አበባ ላይ የተፈራረቁት የአሜሪካ አምባሳደሮች ህወሃት ደጋፊ የሆኑት ቪኪ ሀድልስተንን ጨምሮ ስለ ኢትዮጵያ ተጨባጭ ሁኔታ የጠራ እና የተብራራ ሪፖርት ሲያቀርቡ መቆየታቸውን እድሜ ለዊክሊክስ ተረድተናል፤ የአንድ ዘር አገዛዝ በሀገሪቱ መስፈኑን፣ የሌሎች ሚና የአጫዋችነት መሆኑን በዝርዝር ደጋግመው ጽፈዋል፤ የሕወሐት መሪዎች ሰዎችን በሀሰት ወንጀለው እንደሚያስሩሌላው ቀርቶ ሰዎችን ለማሰር ሲሉ ፍንዳታ እንደሚያቀነባብሩ እድሜ ለዊክሊክስ ሁሉም ተገለጠ።

እዚህ ላይ ሌላው በደማቁ የሚሰመርበት ነጥብ በሕወሃት ሰዎችና አደግዳጊዎቻቸው አቶ መለስ ከፍተኛ የማሳመን ችሎታ አላቸው በሚል ሲለቀቅ የነበረው ነጠላ ዜማ ወደ ተረተትነት መቀየሩ ነው፤ ዲፕሎማቶቹ በአቶ መለስ ንግግር ያመኑ መሰለው በአደባባይ እየለፈፉ፣ እየተየቡ የሚልኩት ሌላ መሆኑ በቂ ብርሃን አግኝቷል፤ የአቶ መለስ የንግግር ችሎታ የማይካድ ቢሆንም፣ ብዙ ጊዜ የማሳመኛ ነጥባቸው ወይንም መከራከሪያቸው የይሉኝታ ገደብን ያለፈ፣ በስድብ የታጀበ

እንደሆነም በግልጽ ይታወቃል፤ በጄኔቭ የአሜሪካ አምባሳደር ዳግላስ ግሪፍዝስ በኢትዮጵያ የአንድ ዘር የበላይነት ስለመግነኑ በማንሳት፤ ይህም ችግር ያስከትላል በማለት በሰብዓዊ መብት ኮሚሽን ጉባኤ ላይ የዛሬ 3 ዓመት ስጋታቸውን መግለጻቸው ይታወሳል፤ ይህንን በተመለከተ በታህሳስ 2001 በሰጡት ጋዜጣዊ መግለጫ የተጠየቁት አቶ መለስ ዜናዊ ዕውነታውን ከመካድ ባሻገር አሜሪካውን ዲፕሎማት ደደብ ማለታቸው በአደባባይ የተነገረ ነውና ብዙዎች ያስታውሱታል፤ ገሃዱን ዕውነታ በሰድብ ለማስተባበል መፍጨርጨር፤ ይህ ግፍና ውርደት ከዚህ በላይ ለማስቀጠል መታበይ አጻፋው የውርደት ውርደት እንደሚሆን ቀኑን አንወቀው እንጂ ሳይታለም የተፈታ ነው፤ መውደቃችሁን የሚጠራጠር እርሱ ሕሊናው የዘረኝነት ሞራ የለበሰ፤ እንዲሁም በጥቅም አብዶ አዕምሮው ያፈሰሰ ብቻ ነው፤ ሌላው እንዳትወድቁበት ይጠነቀቃል እንጂ ሩቅ በማይባል ግዜ መውደቃችሁን አይጠራጠርም። የአፍሪካ ንጉስ ነገስትነትን ሲያልሙ ሲርቱ ጉድጓድ የወደቁትን ጋዳፊን ያየ በሰልጣን ይጫወታልን? ለመሆኑ የአቶ መለስ ሲርቱ የት ይሆን? አድዋ ወይንስ ቻይና?

እነሆ አድራሻዬ፡- [lualawi2000@yahoo.com](mailto:lualawi2000@yahoo.com)

ጥቅምት 6/2004

*የሕወሓት የሽብር ድርጊት እ.ኤ.አ ከ1976 እስከ 1990*



GLOBAL TERRORISM DATABASE



**SEARCH RESULTS: 10 INCIDENTS**

SEARCH CRITERIA:

Search Terms: (Tigray peoples liberation front (TPLF))

<u>GTD ID</u>	<u>DATE</u>	<u>COUNTRY</u>	<u>CITY</u>	<u>PERPETRATOR</u>	<u>FATALITIES</u>	<u>INJURED</u>	<u>TARGET TYPE</u>
<a href="#">199008020002</a>	1990-08-02	Ethiopia	Ray Kobo Province	Tigray Peoples Liberation Front (TPLF)	17	0	Religious Figures/Institutions
<a href="#">198802180001</a>	1988-02-18	Ethiopia	Tigre Province	Tigray Peoples Liberation Front (TPLF)	0	0	Private Citizens & Property, NGO
<a href="#">198410190003</a>	1984-10-19	Ethiopia	Lalibela	Tigray Peoples Liberation Front (TPLF)	200	200	Private Citizens & Property
<a href="#">198308030001</a>	1983-08-03	Ethiopia	Jari	Tigray Peoples Liberation Front (TPLF)	0	0	NGO
<a href="#">198304200006</a>	1983-04-20	Ethiopia	Korem	Tigray Peoples Liberation Front (TPLF)	Unknown	Unknown	Other, NGO, NGO
<a href="#">197905020020</a>	1979-05-02	Ethiopia	Workamba village*	Tigray Peoples Liberation Front (TPLF)	100	0	Private Citizens & Property
<a href="#">197905020019</a>	1979-05-02	Ethiopia	Aksum	Tigray Peoples Liberation Front (TPLF)	Unknown	Unknown	Private Citizens & Property
<a href="#">197811000005</a>	1978-11-00	Ethiopia	Unknown	Tigray Peoples Liberation Front (TPLF)	0	0	Business
<a href="#">197607250001</a>	1976-07-25	Ethiopia	Unknown	Tigray Peoples Liberation Front (TPLF)	0	0	Journalists & Media
<a href="#">197605000003</a>	1976-05-00	Ethiopia	Tigre Province	Tigray Peoples Liberation Front (TPLF)	0	0	Private Citizens & Property

# የ ሕወሓት መንግስታዊ ሽብር

CABLE REFERENCE ID: #06ADDISABABA2708

0

0

"All of them, those in power, and those who want the power, would pamper us, if we agreed to overlook their crookedness by wilfully restricting our activities." — "Refus Global", Paul-Émile Borduas

[Full-text search](#) • [Private cart](#) • [Browse tags](#) • [Overview](#) • [History](#) • [Media](#) • [Crowdsourc](#) Central • [WL Central](#) •

The magic of WikiLeaks: [telling it like it is](#) • [PFC Bradley Manning](#), [Coriscience & Agency](#) • [Manning's alleged chat logs diff](#) •

[WikiLeaks and a Truth Revolution](#)

<b>Reference id</b>	06ADDISABABA2708 <small>aka Wikileaks id #80905 ?</small>
<b>Subject</b>	ETHIOPIA: RECENT BOMBINGS BLAMED ON OROMOS POSSIBLY THE WORK OF GOE
<b>Origin</b>	Embassy Addis Ababa (Ethiopia)
<b>Cable time</b>	Fri, 6 Oct 2006 08:53 UTC
<b>Classification</b>	SECRET
<b>Source</b>	<a href="http://wikileaks.org/cable/2006/10/06ADDISABABA2708.html">http://wikileaks.org/cable/2006/10/06ADDISABABA2708.html</a>
<b>History</b>	First published on Thu, 1 Sep 2011 23:24 UTC
<b>Extras</b>	? Comments, 1 media item

VZCZXR01900  
PP RUEHROV  
DE RUEHDS #2708 2790853  
ZNY SSSSS ZZH  
P 060853Z OCT 06  
FM ANEMBASSY ADDIS ABABA  
TO RUEHC/SECSTATE WASHDC PRIORITY 2771  
INFO RUCNIAD/IGAD COLLECTIVE PRIORITY  
RUEAITA/CIA WASHINGTON DC PRIORITY  
RHMFISS/CJTF HOA PRIORITY  
RUEKDIA/DIA WASHINGTON DC PRIORITY  
RHEHNSC/NSC WASHDC PRIORITY  
RHMFISS/HQ USCENTCOM MACDILL AFB FL PRIORITY

[Hide header](#)

S E C R E T ADDIS ABABA 002708  
SIPDIS  
SIPDIS  
DEPARTMENT FOR AF/E  
LONDON, PARIS, ROME FOR AFRICA WATCHER  
E.O. 12958: DECL: 09/23/2016  
TAGS: PTER[Terrorists and Terrorism], PREL[External Political Relations], PGOV[Internal Governmental Affairs], ET[Ethiopia], ER[Eritrea]  
SUBJECT: ETHIOPIA: RECENT BOMBINGS BLAMED ON OROMOS  
POSSIBLY THE WORK OF GOE  
Classified By: CHARGE VICKI HUDDLESTON FOR REASONS 1.4(b)AND(d).  
¶1. (S) SUMMARY A series of explosions were reported in Addis Ababa on September 16, killing three individuals. The GoE announced that the bombs went off while being assembled, and that the three dead were terrorists from the outlawed Oromo Liberation Front (OLF) with links to the Oromo National Congress (ONC). An embassy source, as well as clandestine reporting, suggests that the bombing may have in fact been the work of GoE security forces. END SUMMARY  
¶2. (U) On September 16, three bomb explosions were reported in the Kara Kore area of Addis Ababa. The explosions were heard at 4:45 a.m., 7:00 a.m., and 10:00 a.m. The National Intelligence and Security Service (NISS), together with the Federal Police Anti-terror Task Force later reported that the bombs were "part of a coordinated terror attack by the OLF and Sha'abiya (Eritrea) aimed at disrupting democratic development." The NISS said that the intended terror plot had failed and the bombs had mistakenly gone off while the suspects were preparing them while hiding out at an illegally built house. Two of the suspects died immediately, while